

## સિદ્ધાર્થકૃત ભોજનવિધિ

સં. સાધ્વી સમયપ્રજાશ્રી

અગાઉના અંકમાં આપી હતી લગભગ તેવી જ છતાં તેનાથી કંઇક જુદી રચના અત્રે રજૂ કરાય છે. શ્રીવીરપ્રભુના નામઠવણ પ્રસંગે શ્રીસિદ્ધાર્થમહારાજાએ કરાવેલા ભોજનસત્કારનું વર્ણન કરતી ‘સિદ્ધાર્થકૃત ભોજનવિધિ’ નામક અઢારમા સૈકામાં રચાયેલ આ કૃતિ ભોજનના રસની જેમ કાવ્યરસથી આસ્વાદ્ય છે. અહીં ભોજનમંડપ, પીરસનારી સ્ત્રીઓ, પીરસવાનો ક્રમ, ભોજન બાદ વસ્ત્રાદિની પહેરામણી વિ. વર્ણનમાં લગભગ બંને કૃતિમાં ઘણી બધી સમાનતા છે. જોકે, ભોજનમાં પીરસાયેલ વાનગીઓનું વૈવિધ્ય ભોજન કરાવનારના રાજાશાહી ઠાઠને છતો કરે છે. જેમકે - સાકરમાંથી બનાવેલ માત્ર પકવાનો જ ૨૮ પ્રકારનો છે. જ્યારે માત્ર ‘શાલિ’માં જ ૨૦ પ્રકારની વિવિધતા છે. શાક-રાઈતા ને ભાજી મઠીને વળી ૨૩ જાતનું વૈવિધ્ય ધરાવે છે. ૧૧ જાતના લાડૂ અને ૪ પ્રકારના પાક તેના વૈવિધ્ય માટે દાદ માંગી લે તેવા છે. ભોજનના વૈવિધ્યની સાથોસાથ કવિઓ કૃતિનું વૈશિષ્ટ્ય પણ જાલવવાનો પ્રયત્ન કર્યો છે. શબ્દોના પ્રાસાનુપ્રાસ ઉપરાંત વચ્ચે-વચ્ચે ૪ શ્લોકો પણ બહુ મજાના છે. લાડૂની યાદીમાં મૂકેલા ‘સિહકેસરિયા’ની પાકવિધિ બતાવતો શ્લોક સઘળ લાડૂમાં સિહકેસરિયાની અદ્વિતીયતાની સાક્ષી પૂરો છે. જ્યારે લાપસી અને વડાની વિધિ વર્ણવતા શ્લોક પણ સુંદર છે.

દાળની બાબતે બંને કૃતિઓમાં જોતાં લાગે કે, તુવેરની દાળ અને ગુજરાતની-ગુજરાતીઓની ખાસ વાનગી પહેલેથી જ છે. ખાજાની મોટાઈ માટે એક મજાની કલ્પના પંક્તિ મૂકી છે. ‘જિસ્યાં હુઙ્ આવાસ તણાં છાજાં’. સાત પડવાલ્યાં ખાજા પર ખાંડનું પડ એવી હોંશિયારીથી ચઢાવાયું છે જાણે કે ઘર પરનાં છજાં !

છેલ્લે, પીવા માટેના જે પાણી પીરસાયા છે તેની સ્વચ્છતા માટે ‘સ્વચ્છં સજ્જનચિત્તવત्’ અને મધુરતા માટે ‘બાલાલિંગનવત्’ વિશેષણો વાપરીને તો કવિઓ કમાલ કરી દીધી છે. આ શ્લોક સુભાષિતગ્રન્થોમાં પ્રસિદ્ધ છે.

ભોજનની વાનગીઓની વિવિધતા વર્ણવીને મોજમાં આવી ગયેલા કવિ બોલી ઊઠ્યા છે કે ‘ઘણું સું ? સ્વર્ગના દેવતા પિણ ખાવાનેં ટલવલે’ । એક

तो सिद्धार्थ महाराजाने आंगणे निमन्त्रण अने साथे प्रभुनुं नामकरण, पछी शुं बाकी रहे ? अने अहीं कदाच कोईने कविनी, वातमां अतिशयोक्ति लागे ने मात्र कविकल्पोल गणीने वातने हसी न काढे ते माटे कवि स्वयं एक खुलासो आपे छे के, ‘जे ए सर्व प्रभुने पुण्ये थाए... इंद्र प्रभुनी भक्ति करे तिहां किम न होइं ?’ जो के, उपर पण भोजनबाद पहेरामणीनुं वर्णन छे त्यां पण कविअे ‘पूर्वे वृष्टि थइ छे ते’ - अम जणावीने आ वातनी पुष्टि करी छे.

छेल्ले आ कृतिनी रचना ते वखते श्री द्राफा (?) शहरमां बिराजेला पं. नेणचंद्रजीअे सं. १८४०नी भाद्रवा सुद चतुर्दशीना रोज करी छे ए वातनो उल्लेख छे. पं. नेणचंद्रजी अंगे कोई विशेष जाणकारी नथी. तेमज ‘द्राफा’ एटले कयुं नगर ? ते पण समजायुं नथी.

आखी ‘भोजनविधि’ पूर्ण थया बाद ‘वस्त्रनामानि’ - अलग नानो लेख छे.

### सिद्धार्थकृत भोजनविधि

हवे इहां राजा सिद्धार्थ जे ते; पुत्रनुं श्रीवर्धमानकुमर एहवुं गुणनिःप्पन नाम देवा निमित्ते स्वजन वर्गने जिमाडे, तेह भणी भोजनविधि लिख्यते ॥

विउलं असणपाणमिति सकलज्ञाति-क्षत्रियाणां भोजनपूर्वसत्कारः-

मांड्यो उत्तंग तोरण मांडणो, तुरत नवो वेसिवाने आंगणो ।

ते तो नीलरतनतणो, तेहने वखाणीइं सुं घणो ॥

तेहमां भला चंद्रूआ बंधाया, पछे कुंकुमना छडा देवाया ।

मोतीतणा चोक पूराया, तेमाहिं वारुं पाट पथराया ॥

तिहां सखरा मांड्या आसण, जिहां बेसतां किसी विमासण ।

आगे मूकी सोवन आडणी, ते तो किम जाए छांडणी ॥

उपरि मूक्या सोवनथाल, ते तो सोहे घणुं विसाल ।

विचमे आली चोसठि वाटकी, लिगार नही जाति काटकी ॥

पछे गंगोदक दीधां, थाल कचोला ने हाथ पवित्र कीधां ।

तिहां सघली पांति बेठी दृष्टि करीने हेठी ।

तेहवे प्रीसणहारी पेठी, ते सहुने मनि बेठी ।

તે કેહવી — સોલ શૃંગાર સજ્યા, બીજા કામ તજ્યાં ।  
 હાથની રૂડી, બિહું બાંહે ખલકે ચૂડી ।  
 લઘુ લાઘવીની કલા, જેણે મન કીધા મોકલા ।  
 ચિત્તની ઉદાર, હાથની ઘણું દાતાર ।  
 ધસમસતી આવી, જિમનારાને મન ભાવી ।

હિવે જે પ્રીસે તે કહે છે -

કાવ્ય : કેલાં-ખાંડ-ખજૂર-સાકરઘણી-નારિંગ-જંભીરડાં  
 આંબા-ચીંભડ-તૂરદાલિસુરહં ગોકં પ્રધાનં ઘ્રતં ।  
 લાડૂ-લાવણ-લાપસી લલવતી, ચારોલિયં ભેલિતં,  
 શ્રીસિદ્ધાર્થમહાનરેન્દ્રભુવને ભુડુકે જનઃ સ્વેચ્છ્યા ॥૧॥

અર્થ : હિવે પહિલી ફલહુલી પ્રીસે સહુનાં હીયાં હીસે ।  
 પાકાં આંબાની કાતલી, તે બૂરા ખાંડસ્યું ભરી ને વલી પાતલી ।  
 પાકાં ભલાં કેલાં, તે વલી ખાંડસ્યું કીધાં ભેલાં ।  
 સખરા કરળાં, તે વલી પીલાં વરળાં ।  
 નીલા નારંગા, રંગે દીસતા સુરંગા ।  
 પાકી નીલી રાએણિ, પ્રીસી ભલી ભાએણિ ।  
 વલી આપે દાડિમની કલી, જે ખાતાં પોહોચે મનરલી ।  
 નિમજાં ને અખોડ, જિમતાં પહોચે મનકોડ ।  
 દ્રાખ ને બદામ, કેઈ કાગડી કેઈ સ્યામ ।  
 સિલેમી ખારિક ને ખજૂર, તે પ્રીસ્યાં ભરપૂર ।  
 નાલીયરની ગિરી, માલવી ગુલસું ભરી ।  
 લીંબૂ ખાટા ને મીઠાં, એહવાં તો કહીઇં ન દીઠાં ।  
 ચારોલી ને પિસ્તાં, સહુકો જિમે હસ્તાં ।  
 વલી સેલડી ને સદાફલ, તે પિણ પ્રીસ્યાં પરિઘિલ ।  
 હિવે પકવાન આણે, તે કેહવાં વખાણે ।

ઘેવર, ગુંદવડાં, પતાસાં, સાકરીયાચિણા, સાબૂડી(ણી), જલેબી, મુરકી, હેસમી,  
 અમૃતી, ઘારડી, મેસૂય, પેઢા, દહિથરાં, ખૂરમાં, મોતીચૂર, ફીણા, વરસોલાં,

छाब्डी सूत्रफीणी नाख्वा(?) चीनी बरफी, हलवो, सक्करपारा, पानडीयासाटा, गुलपापडी, तिलपापडी, गगनगांठीआ, चण्यानो मेसूप इत्यादि पकवान प्रीस्यां । हवे फरसांण आवे-सूखडी बोलावे । चण्याना गाठीआ लासा गाठीआं कावरीआ सेव, चण्यानी - मगनी पापडपूरी, गहुं-चण्यानी पूरी, चोपडां, फाफडा, चण्या तल्या, मग तल्या, ओलीया तल्या, चण्यानी दाल, मगनी दाल, अडदनी दाल, मठनी दालि - तेलसुं वघारी, घणां मरी-हलद्रसुं भरी ।

तदनंतर — सातपुडा खाजां, चिहूं खूणे साजा ।

खांडभर्या ताजां, जिस्यां हुइ आवास तणां छाजां ॥

तदनंतर प्रीस्यां लाडू, जिस्या अमृतभर्या गाडूं ।

घृतसूं तल्या, खांडसूं मिल्या ॥

अति स्थूल, अति वाटला, अति उजला, अत्यंत सूकमाल, एलची दाणे वास्या ।

कौण-कौण ? तेहनां नाम, जिमतां मन न रहे ठांम ।

एहवा- मोतैया लाडू, सेवैया लाडू, दलीया लाडू, मगीया लाडू, अडदीया लाडू, कसमसीया लाडू, लाखणसाइ लाडू, ओषधीया लाडू, चूरमाना लाडू, सिंघकेशरीआ लाडू - गाथा : -

चउसट्टिकुसुमरसो, अट्टारसरायदव्वसंजुत्तो ।

सोलससुगंधजुत्तो, नवबीए सिंघकेसरीओ ॥१॥

इस्या सिंघकेशरी प्रमुख लाडू प्रीस्या ।

हिवे किस्या पाक प्रीस्या ? एलचीपाक, कैरीपाक ते मुरबो, नालीयर-पाक, दूधपाक, गूदपाक, गूलाबपाक, केलांपाक, जावंत्रीपाक, खजूरपाक ।

तदनंतर अथाणानी जाति । केरी,लींबू, केरडा, सेरडा, बदाम, आदू, नीली हलद्रमापरवती राइ, गिरमर मरी, सफलजल, कोठीबडां, अवेडां, करमदां, आमलां, बीली इत्यादिक अथाणां आप्यां ।

पछे पातली सेव, प्रीसी रुडी टेव ।

मीठी-मोली बूँडु ल्यावे, जे जिमतां हर्ष थावे ॥

पछे मालपूडा ने लापसी, सहुको जिमे हसी ॥

काव्य — सूक्ष्मं गोधूमचूर्णं, घृत-गुडसहितं, नालिकेरस्य खंडं  
द्राक्षा-खर्जूर-सूर्ठी-तज-मरिचजुतं, एलची नागपुष्पम् ।

पक्वा (पक्त्वा) लोहे कढाहे टलविटलतू(तनू?) पावके मन्दकान्तौ,  
धन्या हेमन्तकाले प्रचूरघृतयुता भुञ्ज्यते लापनथी(श्रीः) ॥२॥  
एहवी लापसी प्रीसी ।

हिवे वडां आवे, ते तो सहुने भावे ।

हिंग्वा जीरैर्मरीचैर्लवणपटुतरै राईकैः पूर्णगर्भ-  
॑स्त्रिगाधः स्वादः सुगंध परिमलबहुलः कोमलः कुंकुमाभः ।  
क्षिसो दन्तान्तराले मुरुमुरु कुरुते व्यक्तशब्दो यथा स्यात्  
धन्यानां वै कपोले प्रविशति वटकः कान्तया प्रेमदत्तः ॥२॥

मरीयालावडां, तल्यांवडां, कोरांवडां, कांजीवडां, घोलवडां, मगनी दालिनां  
वडां, उडदनी दालिनां वडां, केलानां वडां, मेथीनां वडां, आदूनां वडां,  
वैताकनां वडां,

घणे झोले भीनां घणे तेले सीनां ।

मरीना घणा चमत्कार, काने थाए झणत्कार ।

अत्यंत सुकुमाल, दीसतां विशाल ॥

हाथे लीधां उछले, मुखें घाल्यां तुरत गले ।

घणं सूं ? स्वर्गना देवता ते पिण खावानें टलवले ॥

वली पायड पूनिमचंद, ते खांता होइ आनंद ।

हवे प्रीसी शालि, ते जिमीइं विचाली ॥

कौण-कौण ? ते भेद, जे सांभलतां उपजे उमेद ॥

सुगंध शालि, स्वर्ण शालि, बेरडी शाल, धोली शालि, राती शालि, महाशाल,  
पीलि शालि, शुधि शाल, कौमुदी शालि, मंजरी शाल, संसरी शाल, कुंकणी  
शालि, देवजीरी शाल, दुग्ध शाल, रायभोग शालि, कलीया शाल, कस्तुरी  
शाल, सांठी शाल, अखंड शाल, कल्प शाल । अखंड चोखा निबली खीइं  
खांड्या, सबली खीइं छड्या, हलवे हाथे सोह्या(ध्या?) नमणी निजरे जोया,

फूटरी ख्रीइं धोया, चतुर ख्रीइं वीण्या, उत्तम ख्रीइं ओर्या, सुजाण ख्रीइं उत(ता)र्या, एहवा आखा अणीआला सुगंध फरहरो सरस सुकमाल एहवा कूर प्रीस्या ।

हिवे दालि आવे, ते केहवी लावे ?

मंडोरा मगनी दालि, काबिली चिण्यानी दालि, गुजराती तूअरिनी दालि, झालरिनी दालि, मठनी दालि, वरणे पीली परिणामे शीयली ।

वली परिघल घी प्रीसे, ते केही भांते दीसे ?

गायनां घीय, महिषीनां घीय, आजूनां ताव्या, मंजीष्टवरणां घी, सुरहां घी नाके पीए एहवा घी प्रीस्या ।

हिवे विचे पोली प्रीसे, ते दीठे मन हीसे ।

आछी पोली, घीमांहि झबोली ।

फूँकनी मारी आकाशे जाये, एकवीसनो एक कोलीओ थाए ।

एहवी पोली प्रीसी ।

हिवे शाक आवे, ते सहुने भावे । करेलां, कोचला, टीडोरांनां शाक, डोडीनां शाक, चीभडाना शाक, केलानां शाक, आरीआं-तुरीआंना शाक, मतीरानां शाक, वेगणां शाक, ब्रतकालाना शाक, गुआरफलीनां, चोलाफलीना, सरघूआनी फलीनां ।

राइतां — सांगरिना राइतां, मरिच नीलीनां राइतां, नीलीपीपरिनां राइतां, खारेकद्राखनां राइतां, सेरडानां राइतां, मूलाफलीनां राइतां ।

हिवे भाजी आवे, ते सहुने मन भावे ।

सरसवनी भाजी, राइनी भाजी, सूआनी भाजी, मेथीनी भाजी, तांजलजानी भाजी इत्यादि ।

सर्व शाक ते खाटां खारां, गल्यां, तल्यां, वघार्या, फुंकार्या, छमक्यार्या, कलकलतां, फलफलतां, बलबलतां, सडसडतां, चमचमतां, छमछमतां, चूचूतां । राइतां हीगालां हलदीयां तीखां तमतमां कडूआं कसाइलां सरडकीआं फरडकीआं करडकीयां चाटणां चावणां लीबूरसे सहित । वली खांडमी आवे, तली काचरी

ल्यावे । वडी भावे । घेसवडी, उबका वडी, सीरावडी, हलद सों जरद ।  
यथा —

आछे नाहने केरके चूणे चोखे छमकारे चूणे  
आछे से अथाणे घणे ओर भी अमोल है ।  
चीरडी षडी रडी सीरावडी  
पूडी हरद आछे भुंजीआंको झोर हे ।  
सांगरी निरोग फोगराइं सेलरांको योग,  
भाजी भांत भांतिकी मेलीबूकोनि चोर हे,  
एकली मिठाइं तो धिठाइ कहे धर्मसीह  
सालणेके जुवो लावा केसो अमोल है ॥१॥

इत्यादि शाक जिहां जोईइं तीहां तेहवा प्रीस्या ।  
हवे पलेव प्रीसे, ते केहवी दीसे ।

चोखानी पलेव, उडदनी पलेव, चोलानी पलेव, चिण्यानी पलेव,  
हलदीया पलेव, पिप्पलीया पलेव, सुंठीया पलेव, इत्यादि पलेव पण प्रीसी ।  
हिवे भोजन विचे पीवानां पाणी आणे, ते केहवा ? वखाणे ।

यत- स्वच्छं सज्जनचित्तवल्लघुतरं, दीनार्तिवच्छीतलं,  
बालालिङ्गनवत् प्रकाममधुरं तस्यैव संजल्यवत् ।  
एलोशीर-लवङ्ग-चन्दनलसत्कर्पूरकस्तूरिका,  
केतक्युद्यु(द्य)तपाटलासुरभितं पानीयमानीयताम् ॥१॥

साकर सरिखां पाणी, गंगोदक पांणी, कपूरवास्यां पाणी, एलचीवास्यां  
पाणी, शीतल पांणी आप्यां ।

पछे सूखडी-कूर-दालि जिम्यानंतर, हिवे दहीना घोलवा आणे, ते केहवा  
वखाणे ।

यत - वटकमंडक मोदिक लापसी, घृत सपूरण चूरण इंडरी;  
कलमशालि तणा नव तंदुला, सुलवणा महिषीदधिसंयुता ॥४॥  
गायनां दही, भेसना दही, सतरां दही काठां जाम्यां, मधुरां धाम्यां सखरां,  
सजीरालां, सलवणां ।

जाडां घोल तेहना भर्या कचोल ।  
 चोखा साथे जिमतां घणा थया रंगरोल ॥  
 हिवे चलूनां पाणी आवे, ते केहवा ल्यावे —  
 केवडे वास्या पाणी, काथे वास्या पाणी, सुगंध वास्या पाणी, वाले  
 वास्या पाणी । सुवन्न झारीइं पाणी भर्या, तिणसुं चलु कीधां ।  
 पछे मुखवास दीधां, ते सहुइं लीधां ।

पांनना बीडां, वांकडी सोपारी, चीकणी सोपारी, नेवरी रोठी सोपारी,  
 काली सोपारी, कपूर, केशर, एलची, लर्विंग, जायफल, जार्वित्री, तज,  
 तमालपत्र, चिणकबाब, खेरसार, सूआ, विरहाली इत्यादि मुखवास दीधां ।

पछे सुगंधिनां विलेपन कीधां, केशरनी(ना) टीला कीधां, चूआ-  
 चंदन-केशर-कस्तुरी-जवादिकना छांटणा कीधां । पछे सर्व कुटंबने पूर्वे वृष्टि  
 थइ छे ते वस्त्र-आभूषण तेहनी पहिरावणी करी ।, चीनाशुक-हीरागल-मिसरु-  
 पटोला सूत्रेल वस्त्र रत्नकंबलादीक अनेक जाती वस्त्र, तथा वेढ, वीटी, कडा,  
 उतरी, हार, हथोटा प्रमुख पहेगमणी कीधी । सर्व कुटंबने संतोष्युं ।

इति श्रीभोजन(ना)धिकार समाप्त ॥

इहां कोइ कहेस्ये जे ए तो कविकिल्लोल छे । तिवारे कहिवू जे ए  
 सर्व प्रभुने पुण्ये थाए । देवता सर्व पूरे, जे इच्छा करे ते थाइं । आजने काले  
 अनपूणनि आराधइं, इच्छा भोजन पाये । तो, इंद्र प्रभुनी भक्ति करे तिहां किम  
 न होइं ? इहां संदेह राखवो नहीं ॥

संवत् १८४० ना वर्षे भाद्रवा शुद १४ । श्रीद्राफा मधे ।

लि. पं. नेणचन्द्रेण ॥

अथ वस्त्रिनामानि ॥

देवदूष्य, देवांग, चीनांशुक, पट्टकूल, नीलनेत्र, वायंगणनेत्र, पाढूअ-  
 पट्टहीर, पटसाउलि १० पंचराइआ, नर्म, खर्व, फूलपगर, जादर, नेत्रपट्ट,  
 राजपट्ट, गजवडि, हंसवडि, कालवडि, भूआचिआं, पट्टकूल, पट्टहीर, साडी,  
 घाटडी, चीर, कमखा, अतलस, लांहि, चादर, क्षिरोदक, खारछीनी, शणीआं  
 गुआगरी डसणीआं, आगराइ, सडली, पटणी, मिश्र, तास्ता, जरबाख, मुखमल,

कफइ, कथीपां, मसूजर, अतलस, अतलसकाकणीया, पामरी, कसबीवस्त्र, पीतांबर, शिरबंध, नरमो, सालु, भयरव, अटाण, खांसा श्रीसखर, श्रीबाप, मलमल, साही, दुपडा, अधोतरी, समीआणा, दुकडी भरुची, बास्ता, महिमुंदी, धटी, पटी, छायल, नारीकुंजर, साडला, छीट, चादर, चोरसादिक, रत्नकंबल इत्यादिकवस्त्रनामानि ॥

### कठिन शब्दार्थ

आडणी - बाजोठ

छडा - छांटणा, थापा

जंभीरडां - जम्बीर-बीजोरुं

निमजां - एक प्रकारनो मेवो

अखोड - अखरोट

सिलेमी - आखी खारेक

साबूणी - रेवडी जेवी एक प्रकारनी साकरनी वानगी

घारडी- घारी

खूरमा - घडंना लोटमांथी बनतुं मोहनथाळ जेवुं पकवान

हेसमी, वरसोला - साकरनी मीठाई

सफलजल - सफरजन (?)

वटकः - वडा

झोल - रसो-पाणी जेवो

पलेव - राब (?)

सालणुं - अथाणुं

चूणे - चटणी / अथाणुं (?)

मंडक - मांडा - पूडा